

## اپرچونٹیز اونٹاریو (Opportunities Ontario): صوبائی نامزد کا پروگرام

### جائزہ:

تارکین وطن اونٹاریو کی افرادی قوت کی مارکیٹ میں قیمتی بنمندیوں اور علم ساتھ لاتے ہیں، صوبے کی معیشت میں حصہ ڈالتے اور اونٹاریو کو دنیا بھر میں ایک انتخابی منزل مقصود بناتے ہیں۔ یہ پروگرام اونٹاریو کے ایمپلائرز کو بین الاقوامی تربیت یافتہ افراد کو بھرتی کرنے اور انہیں یہاں رکھنے کے قابل بناتا ہے، بمع بین الاقوامی طلباء۔ یہ ان ایمپلائرز کیلئے مددگار ہے جنہیں ان بنمند ورکروں کی تلاش میں مشکلات کا سامنا ہے جن کی انہیں ضرورت ہے۔

دونوں وفاقی اور صوبائی حکومتیں امیگریشن میں اپنا کردار ادا کرتی ہیں۔ اپرچونٹیز اونٹاریو پروگرام کے ذریعے، حکومت اونٹاریو، مستقل رہائشی حیثیت اختیار کرنے کیلئے افراد کو منتخب اور وفاقی حکومت کی جانب نامزد کرے گی۔ کینیڈا کیلئے تمام مستقل رہائشی ویزوں پر طریق عمل اور منظوری سٹیزن شپ اینڈ امیگریشن کینیڈا (CIC) کے ذریعے کینیڈا کی حکومت کرتی ہے۔

یہ دستاویز 25 مختلف زبانوں میں دستیاب ہے، بمع انگریزی اور فرانسیسی۔ جب کہ معلومات کی درستگی کو یقینی بنانے کیلئے ہر کوشش کی جاتی ہے، ممکن ہے کہ اشاعت کے بعد اپرچونٹیز اونٹاریو کے بارے میں کچھ تفصیلات تبدیل ہو چکی ہوں۔ اپرچونٹیز اونٹاریو کے بارے میں مزید معلومات حاصل کرنے اور درخواست کے طریقہ کار اور اہلیت کے بارے میں نہایت تازہ ترین معلومات حاصل کرنے کیلئے منسٹری آف سیٹیزن شپ اینڈ امیگریشن (MCI) کی ویب سائٹ [www.OntarioImmigration.ca](http://www.OntarioImmigration.ca) کا وزٹ کریں۔

اپرچونٹیز اونٹاریو کی دستاویزات اور سروسز، بمع ایم سی آئی (MCI) ویب سائٹ کی معلومات، صرف انگریزی اور فرانسیسی زبان میں دستیاب ہیں۔

### بنیادی حقائق:

- کامیاب نامزد درخواست دہندگان کو صوبائی نامزدگی کا ایک سرٹیفیکیٹ جاری کیا جاتا ہے۔ اپرچونٹیز اونٹاریو سالانہ 1000 افراد اور ان کے گھر والوں کو نامزد کر سکتا ہے۔
- اپرچونٹیز اونٹاریو ایمپلائرز کے ذریعے چلنے والا پروگرام ہے۔ اس کا مطلب ہے کہ بحیثیت ایک فرد، آپ صرف اپنے ایمپلائر کی درخواست کی تخمینہ کاری اور اس کے منظور ہو جانے کے بعد درخواست دے سکتے ہیں۔ جب منظور ہو جائے، تو اپرچونٹیز اونٹاریو آپ کے ایمپلائر کو نامزدہ کی درخواست کا پیکیج آپ کو بھیجنے کیلئے فراہم کرے گا۔
- درخواستیں پہلے آئیے پہلے پائیے کی بنیاد پر زیر عمل لائی جاتی ہیں اور ان کی تخمینہ کاری پروگرام کے معیار کے مطابق کی جاتی ہے۔ چونکہ اسامیوں کی تعداد محدود ہے، اسلئے ایمپلائروں کی حوصلہ افزائی کی جاتی ہے کہ وہ اپنی مطلوبہ اسامیوں کو مخصوص کروانے کیلئے جلد درخواستیں دیں۔
- اپرچونٹیز اونٹاریو کے پاس دو کیٹیگریاں ہیں جیسے کہ نیچے وضاحت کی گئی ہے۔

## 1. اپرچونٹیز اونٹاریو عام کیٹیگری

- عام کیٹیگری اونٹاریو کے ان اہل ایمپلائرز کے لئے کھلی ہے جو غیرملکی ورکروں کو کل وقتی ملازمتوں کی پیشکشیں کرتے ہیں۔ پیشگی جانچ پڑتال اور نامزد افراد کی اسامیوں کی منظوری کیلئے اونٹاریو کے ایمپلائرز کو خود درخواست دینے کی ضرورت ہوتی ہے۔
- اپرچونٹیز اونٹاریو، اونٹاریو کے ایمپلائرز کو ایسے ہنرمند ورکرتلاش کرنے کی اجازت دیتی ہے جن کی ان کو ضرورت ہے۔ صرف انتظامی، پیشہ ورانہ اور ہنرمند تجارتی پیشوں پر غور کیا جائے گا۔
- ایمپلائرز غیرملکی ورکروں یا بین الاقوامی طلباء کو منظور شدہ اسامیوں کیلئے بھرتی کر سکتے ہیں، خواہ وہ ملک سے باہر ہوں، یا قانونی طور پر کینیڈا میں ہوں (بطور عارضی غیرملکی ورکرز، طلباء یا وزٹرز)۔ تمام ممکنہ نامزدگان جو کینیڈا میں وزٹ کر رہے ہوں یا مقیم ہوں، انہیں اپنی درخواستوں کے فارموں کے ساتھ اپنے امیگریشن اسٹیشنس کے ثبوت مہیا کرنے کی ضرورت ہوگی۔
- اگر وہ کسی باضابطہ پیشے یا ٹریڈ میں درخواست دے رہے ہیں، تو غیرملکی ورکروں کے پاس لازمی طور پر کام کا دو سالہ تجربہ یا اونٹاریو میں مناسب رجسٹریشن ہونی چاہیے۔
- عام کیٹیگری سرمایہ کاری کرنے والوں کو ملک میں کلیدی ملازمین لانے کی بھی اجازت دیتی ہے۔ استعداد پر پورا اترنے کی اہلیت کیلئے، سرمایہ کاری لازمی طور پر اونٹاریو کیلئے معنی خیز اہمیت کی حامل ہونی چاہیے، اونٹاریو میں رہنے والوں کیلئے ملازمتوں کے مواقع پیدا کرتی ہو اور اونٹاریو حکومت کی کسی وزارت سے مصدقہ ہو۔ اگر آپ ایک سرمایہ کار ہیں، اور مزید تفصیلی معلومات حاصل کرنا پسند کرتے ہوں، تو براہ مہربانی ویب سائٹ [www.OntarioImmigration.ca](http://www.OntarioImmigration.ca) کا وزٹ کریں۔

## 1. اپرچونٹیز اونٹاریو بین الاقوامی طالب علم کی کیٹیگری

- بین الاقوامی طالب علم کی کیٹیگری کا ہدف عوامی فنڈوں سے چلنے والے کینیڈین کالجوں اور یونیورسٹیوں کے حالیہ ڈگری یافتہ طلباء ہیں۔
- بین الاقوامی طلباء نے کینیڈا میں لازمی طور پر اپنی تعلیمی ڈگری یا ڈپلومے کا کم از کم نصف مکمل کر لیا ہو۔
- بین الاقوامی طلباء اپنے تعلیمی ڈگری یا ڈپلومے کے پروگرام کے آخری سیمیٹر میں یا اپنی گریجوایشن کے بعد دو سالوں تک درخواست دے سکتے ہیں۔
- بین الاقوامی طلباء کیلئے کام کا تجربہ درکار نہیں ہے۔
- عام کیٹیگری کی طرح، بین الاقوامی طلباء کے پاس انتظامی امور، پیشہ ورانہ یا ہنرمندی کے ٹریڈ میں مستقل کل وقتی ملازمت کی پیشکش لازمی طور پر ہونی چاہیے۔

## ایمپلائرز کیلئے اہلیت کا معیار :

- نامزد اسامیوں کے اہل ہونے کیلئے، آپ کی کمپنی کے پاس لازمی طور مندرجہ ذیل ہونی چاہئیں:
1. بطور رجسٹرڈ کاروبار کم از کم 3 سالہ مسلسل اور فعال کاروباری سرگرمیاں؛
  1. اونٹاریو میں کاروباری جگہ جہاں ممکنہ نامزدگان کام کریں گے؛
  3. پچھلے مالی سال میں کم از کم 1,000,000 ڈالروں کی مجموعی آمدنی، ان کمپنیوں کیلئے جو GTA ٹورانٹو میں واقع ہیں؛ یا ان کی پچھلے مالی سال میں مجموعی آمدنی کم از کم 500,000 ڈالرز ہوں، وہ کمپنیاں جو GTA سے باہر واقع ہیں؛ اور
  4. ان کے پاس کم از کم 5 مستقل کل وقتی ملازمین ہوں، ان کمپنیوں کیلئے جو GTA میں واقع ہیں؛ یا ان کے پاس کم از کم 3 مستقل کل وقتی ملازمین ہوں، ان کمپنیوں کیلئے جو GTA سے باہر واقع ہیں۔

ایک کل وقتی ملازمت 11 ماہ کے عرصے میں ملازمت کی تنخواہ کی ادائیگی کے 1,560 گھنٹوں پر مشتمل ہوتی ہے۔ مندرجہ ذیل کو کل وقتی ملازمت نہیں سمجھا جاتا، یہاں تک کہ آپ نے 11 ماہ کے عرصے میں 1,560 گھنٹے کام بھی کیا ہو:

- موسمی، گردشی یا جز وقتی ملازمین، قطع نظر ان کے کام کے گھنٹے
- ضمنی ٹھیکے دار یا ایجنسیوں کے ورکرز
- وہ ورکرز جو کمپنی کی عمارت میں کام نہیں کرتے، جیسے کہ ایسے ملازمین جو گھر سے کام کرتے ہیں، یا وہ ملازمین جو 'ورچوئل' مقام پر کام کرتے ہیں اور ایمپلائر کی ٹیلی کمیوننگ سے خدمت کرتے ہیں۔

## درخواست کا طریق کار :

درخواست کے طریق کار کے دو مراحل ہیں: قبل از وقت چھان بین کی درخواست (صرف ایمپلائر کیلئے) اور نامزدہ کی درخواست (صرف افراد کیلئے)۔

## پہلا مرحلہ قبل از وقت چھان بین کی درخواست

- ایمپلائرز قبل از چھان بین والی درخواست پر چونٹیز اونٹاریو کو جمع کروا کر درخواست کو زیر عمل لانے کیلئے ابتداء کرتے ہیں۔
- ایمپلائر درخواست دہندگان کو اپنی مکمل شدہ درخواستیں جتنی جلد ممکن ہو جمع کروانی چاہئیں۔
- پر چونٹیز اونٹاریو قبل از چھان بین والی درخواستیں صرف بذریعہ ڈاک، کوریئر یا ذاتی طور پر جمع کروائی گئی کو قبول کرے گا۔
- پر چونٹیز اونٹاریو اپنے فیصلے کے بارے میں تمام ایمپلائر درخواست گزاروں کو تحریری طور پر مطلع کرے گا۔ ہمارے طریق عمل کی اطلاع دینے کا ہدف مکمل شدہ درخواست وصول کئے جانے کے بعد 90 دن ہے۔
- سرمایہ کاری کرنے والوں کو قبل از وقت چھان بین کی درخواست پر چونٹیز اونٹاریو کو جمع نہیں کروانی چاہئیں۔ اہل ہونے کیلئے، سرمایہ کاری کرنے والوں کو پہلے حکومت اونٹاریو کی وزارت سے توثیق کروانی چاہئیں۔ مزید تفصیلات کیلئے براہ مہربانی وزٹ کریں [www.OntarioImmigration.ca](http://www.OntarioImmigration.ca)

## دوسرا مرحلہ نامزدہ کی درخواست

- اگر آپکا اپرچونٹیز اونٹاریو کو درخواست دینے کا ارادہ ہے، تو درخواست کیسے مکمل کرنی ہے پر، مخصوص معلومات اور تفصیلات کیلئے آپ کو ویب سائٹ [www.OntarioImmigration.ca](http://www.OntarioImmigration.ca) چیک کرنی چاہئیے۔ یہاں صرف معلومات عامہ دی جاتی ہیں۔
- آپ بطور نامزد صرف اس صورت میں درخواست دے سکتے ہیں جب آپ کے ایمپلائرنے پہلا مرحلہ مکمل کر لیا ہو اور اسے نامزد کی اسامی کی منظوری دی جا چکی ہو، اور وہ آپ کو اپرچونٹیز اونٹاریو کی طرف سے نامزد کے درخواست کا پیکیج فراہم کر چکا ہو۔
- قطع نظر کیٹیگری کے، تمام ممکنہ نامزدگان، تخمینہ کاری کیلئے مکمل شدہ درخواست کا پیکیج اپرچونٹیز اونٹاریو کو جمع کروائیں۔
- اپرچونٹیز اونٹاریو، فیصلے کے بارے میں تمام نامزد درخواست دہندگان کو تحریری طور پر مطلع کرے گا۔ ہمارے طریق عمل کی اطلاع دینے کا ہدف مکمل شدہ درخواست وصول کئے جانے کے بعد 90 دن ہے۔
- پھر کامیاب نامزدگان کو مستقل رہائشی کے اسٹٹس کیلئے نامزد ہونے کے 6 ماہ کے اندر اندر سیٹیزن شپ اینڈ امیگریشن کینیڈا (CIC) کو لازماً درخواست دینی چاہئیے۔
- صوبائی نامزدگی بذات خود کینیڈا میں قانونی امیگریشن اسٹٹس کی نمائندگی نہیں کرتی۔ جب تک کہ نامزدگان مستقل رہائشی اسٹٹس نہ حاصل کر لیں، انہیں پھر بھی کینیڈا میں رہنے کیلئے مناسب منظوری کی ضرورت ہوتی ہے۔
- وہ افراد جنہیں اونٹاریو نامزد کرتا ہے انہیں CIC کی ضروریات لازماً پوری کرنا ہوتی ہیں، بمع پرنسپل درخواست دہندہ اور اسکے ساتھ امیگریشن حاصل کرنے والے گھر کے افراد کامیڈیکل اور بیک گراؤنڈ چیکس۔
- CIC صوبائی نامزدگان کا پراسیس ترجیحی طور پر کرتی ہے۔
- ایک کامیاب صوبائی نامزدگی انتخابی ترکیبی جز کو تبدیل کرتی ہے جو دوسری امیگریشن کلاسوں جیسے کہ وفاقی ہنر مندوں کی کلاس اور فیملی کلاس میں ہیں۔
- جب نامزدگان کیلئے ورک پرمٹ کی درخواست دی جائے گی تو اپرچونٹیز اونٹاریو ورک پرمٹ کی درخواستوں کو سپورٹ کرے گی۔ CIC ورک پرمٹوں کو جاری کرنے کی ذمہ دار ہے اور درخواست دہندگان کی حوصلہ افزائی کی جاتی ہے کہ وہ ورک پرمٹ کی ضروریات کو چیک کریں جو ان کی صورت حال پر لاگو ہوتی ہیں۔ اگر منظوری دے دی گئی، تو ورک پرمٹ نامزد کو اپنے ایمپلائر کیلئے کام کی ابتداء کرنے کیلئے اونٹاریو پہنچنے کے لئے سفر کرنے کی اجازت دے گا، جبکہ مستقل رہائشی کی درخواست سی آئی سی کے زیر عمل ہوگی۔

ہم سے رابطہ کیسے کرنا ہے:

اڀرچونٹیز اونٹاریو کے بارے میں مزید معلومات کیلئے، بشمول مزید تفصیلی رابطے کی معلومات، اہلیت کا معیار، درخواست کی معلومات اور پروگرام کے بارے میں عام سوالات کیلئے، براہ مہربانی ہماری ویب سائٹ کا دورہ کریں: [www.OntarioImmigration.ca](http://www.OntarioImmigration.ca)